

राज्य मानवी हक्क आयोगासाठी

" ४१ सहायक अनुदान " उपलब्ध करून देणे.

महाराष्ट्र शासन,
गृह विभाग.

शासन निर्णय क्रमांक एचआरसी १३२००१/ संकीर्ण ३९/ पोल १४
मंत्रालय, मुंबई ४०० ०३२, दिनांक: १ ऑक्टोबर, २००१.

शासन निर्णय :- राज्यात, राज्य मानवी हक्क आयोग निर्माण करण्यात आला आहे. या आयोगासाठी मानवी हक्क संरक्षण अधिनियम १९९३ मधील कलम ३३ नुसार निधी उपलब्ध करून देता येईल किंवा कसे हा प्रश्न शासनाच्या विचाराधीन होता. शासनाने आता त्यावर निर्णय घेतला असून राज्य मानवी हक्क आयोगासाठी अर्थसंकल्पीत करण्यात येणारी तरतूद ही यापुढे "४१ सहायक अनुदान " म्हणून द्यावी असा निर्णय घेतला आहे.

२. शासनाने आता दरीलप्रमाणे निर्णय घेतला असल्याने सन २००१-२००२ या आर्थिक वर्षामध्ये राज्य मानवी हक्क आयोगासाठी जी तरतूद अर्थसंकल्पात करण्यात आली आहे, तीही आता " ४१ सहायक अनुदान " म्हणून दर्शविणे (दळती करणे) आवश्यक आहे. राज्य मानवी हक्क आयोगासाठी सन २००१-२००२ या आर्थिक वर्षात पुढीलप्रमाणे अनुदान अर्थसंकल्पीत करण्यात आले आहे.

०१-	वेतन	-	रु.१३,४८,०००/-
०५-	कार्यालयीन खर्च	-	रु.१७,००,०००/-
०६-	पेट्रोल, तेल, इंधन	-	रु.६,००,००० /-
१२-	व्यवसाय व विशेष सेवा	-	रु.१७,१८,०००/-

			रु.५३,६६,०००/-

३. उपरोक्त अनुदान आता
"२०५२-सेक्रेटरीएट-सर्वसाधारण सेवा
०९०-सेक्रेटरीएट
(एक) (पाच) राज्य मानवी हक्क आयोग (२०५२०५१७)
४१-सहाय्यक अनुदान"
या शिर्षाखाली दर्शविण्यात यावे.

४. वरीलप्रमाणे लेखाशिर्षाखाली तरतूद आता करण्यात येत असल्याने यापूर्वी वरील उद्दीष्टाअतर्गत खर्च झाला असल्यास तो आता "४१-सहाय्यक अनुदान " या उद्दीष्टाखाली वर्ग करण्यासही शासन मान्यता देत आहे.वरील सुधारणेमुळे फक्त खर्चाच्या उद्दीष्टामध्येच बदल होत आहे.याची नोंद घ्यावी.

५. सन २००२-२००३ या आर्थिक वर्षापासून राज्य मानवी हक्क आयोगाचे प्रशासकीय कार्यालय म्हणून गृह विभागामार्फत राज्य मानवी हक्क आयोगाला दरवर्षी "४१-सहाय्यक अनुदान " वितरित करण्यात येईल.या सहाय्यक अनुदानाचा पहिला हप्ता आर्थिक वर्षाच्या सुरुवातीला ,अर्थसंकल्पीय अनुदानाच्या एक षष्टांश एवढा वितरित करण्यात येईल.त्यानंतरचा दुसरा हप्ता हा विनियोजन विधेयक पारीत झाल्यावर,विधीमंडळाने मंजूर केलेल्या अनुदानाच्या निम्मा अनुदानातून पूर्वी वितरित केलेला हप्ता यजा जाता जे अनुदान शिल्लक राहिल तेवढे अनुदान आयोगाला उपलब्ध करून देण्यात येईल.ऑक्टोबरच्या सुरुवातीला राहिलेल्या अनुदानाचे निम्मे अनुदान तिसरा हप्ता म्हणून आयोगाला वितरित करण्यात येईल.त्यानंतर शिल्लक अनुदान जानेवारीच्या सुरुवातीला आयोगाला उपलब्ध करून देण्यात येईल.अर्थसंकल्पीत निधी वरीलप्रमाणे नुक्त करतांना नागील कालावधीत मुक्त केलेल्या निधितून झालेल्या बाबदार खर्चाचा हिशोब उपलब्ध करून देणे आयोगास बंधनकारक राहील.

६. राज्य मानवी हक्क आयोगाने सन २००१-२००२ व त्यानंतर पुढील आर्थिक वर्षापासून " ४१-सहाय्यक अनुदान " म्हणून मिळणारे हे अनुदान त्यांचे कार्यालयाचे जवळ असणा-या राष्ट्रीयकृत बँकेत ठेवावे.हा शासकीय निधी आयोगाचे नावाने बँक खात्यामध्ये शिल्लक राहणे अपेक्षित नाही.

७. राज्य मानवी हक्क आयोगाला मिळणारे सर्व " ४१-सहाय्यक अनुदान " हे त्यांनी राष्ट्रीयकृत बँकेत ठेवल्यानंतर ते आयोगासाठी नियुक्त करण्यात आलेल्या आहरण व संवितरण अधिकारी-याची धनादेशावर स्वाक्षरी तसेच विशेष कार्य अधिकारी ,राज्य मानवी हक्क आयोग यांनी स्वाक्षाकित केल्याशिवाय काढता येणार नाही.ज्यावेळी आहरण व संवितरण अधिकारी अनुपस्थित असेल त्यावेळी धनादेशावर

स्वाक्षरी करण्याचे अधिकार विशेष कार्य अधिकारी, राज्य मानवी हक्क आयोग हे ज्यांना प्राधिकृत करतील त्या अधिका-याला राहिल.

८. याबाबतचे लेखा कश्या त-हेने ठेवायचे याबाबतची कार्यवाही आयोगाने महालेखापाल यांचे सल्लामसलतीने तसेच मानवी हक्क संरक्षण अधिनियम १९९३ मधील कलम ३४ (२) नुसार करावी.

९. राज्य मानवी हक्क आयोगाने ठेवलेल्या लेखाचे लेखा परिक्षण हे महालेखापाल यांनी दिलेल्या सूचनेनुसार तसेच त्या त्या ठळी करतील महालेखापाल यांनी व त्यांनी नियुक्त केलेल्या प्राधिक-याने प्राधिकृत केलेले लेख तसेच लेखा अहवाल यातील लेखा आक्षेपांची पूर्तता आयोगाने त्वरित करावी व तदनंतर असे अहवाल आयोगाने गृह विभागाला विधीमंडळाचे मान्यतेसाठी सादर करण्यासाठी विहित वेळेत सादर करावेत.

१०. हे आदेश वित्त विभागाचे सहमतीने व त्यांच्या अनौपचारिक संदर्भ प्र.क्र.७९१/अर्थसंकल्प-१०, दि.२०.९.२००१ तसेच सीआर क्र. ६४५/ २००१/व्यय ७, दिनांक २३.९.२००१ अन्वये निर्गमित करण्यात येत आहेत.

महाराष्ट्राचे राज्यपाल यांच्या आदेशानुसार व नांवाने.

अ. ना. भोसले

(अ. ना. भोसले)

अदर सचिव, महाराष्ट्र शासन, गृह विभाग.

प्रति,

विशेष कार्य अधिकारी, राज्य मानवी हक्क आयोग, महाराष्ट्र राज्य, मुंबई

पोलीस महानिरीक्षक, (मानवी हक्क), मुंबई

उप सचिव, मुख्य सचिवांचे कार्यालय, मंत्रालय, मुंबई.

महालेखापाल, महाराष्ट्र (१) (२) लेखा व अनुज्ञेयता/लेखा परिक्षा, मुंबई/नागपूर.

अधिदान व लेखा अधिकारी, मुंबई.

निवासी लेखा परिक्षा अधिकारी, मुंबई.

वित्त विभाग (अर्थसंकल्प-१०), (व्यय-७)

गृह विभाग (बोयुडो-१), (आस्था.२), (रोख शाखा).